

31-10-2014

ఉదయము మురళి

ఓంశాంతి

“బాప్ దాదా”

మధువనము

మధురమైన పిల్లలారా - “ తండ్రి నుండి లభించు దృష్టి ద్వారా విశ్వములోని మనుష్యమాత్రులందరూ సంతోషపూరిత పరివర్తనవుతారు. అందుకే నజర్ సే నిహాల్ అని చెప్పబడుతుంది. ”

ప్రశ్న:- పిల్లలైన మీ హృదయములో సంతోషపు ధంకాలు మ్రోగుతూ ఉండాలి - ఎందుకు?

సమా:- ఎందుకనగా బాబా తమ జతలో అందరినీ తీసుకెళ్లుటకై వచ్చారని మీకు తెలుసు. ఇప్పుడు మనము మన తండ్రితో ఇంటికి వెళ్లిపోతాము, హాహాకారముల తర్వాత జయ జయ ధ్వనులు అవుతాయి. తండ్రి దృష్టి ద్వారా విశ్వమంతటికీ ముక్తి - జీవనముక్తుల వారసత్వము లభించనున్నది. విశ్వమంతా పరివర్తనైపోతుంది.

ఓంశాంతి. ఆత్మిక శివబాబా కూర్చుని తమ ఆత్మిక పిల్లలకు తెలిపిస్తున్నారు - మూడవ నేత్రము కూడా ఉంటుందని మీకు తెలుసు. ప్రపంచములోని ఆత్మలందరికీ వారసత్వము ఇచ్చుటకు వచ్చారని తండ్రికి తెలుసు. తండ్రి హృదయములో వారసత్వమే గుర్తుంటుంది. లౌకిక తండ్రి హృదయములో కూడా వారసత్వమే గుర్తుంటుంది. పిల్లలకు వారసత్వమునిస్తారు. పిల్లలు లేకుంటే వారసత్వము ఎవ్వరికి ఇవ్వాలని తికమకపడుతూ ఉంటారు. అప్పుడు దత్తత తీసుకుంటారు. ఇచ్చట తండ్రి కూర్చుని ఉన్నారు. వారి దృష్టి ప్రపంచములోని అందరి పైకి వెళ్తుంది. అందరికీ వారసత్వము ఇవ్వాలని తండ్రికి తెలుసు. భలే ఇచ్చట కూర్చుని ఉన్నారు కానీ వారి దృష్టి మొత్తం విశ్వం పై, విశ్వములోని మనుష్యమాత్రులందరి పై ఉంటుంది ఎందుకనగా విశ్వమంతటికీ పరివర్తన చేయవలసి ఉంటుందని వారికి తెలుసు. ఇది పురుషోత్తమ సంగమ యుగమని తండ్రి తెలుపుతున్నారు. అందరినీ శాంతిధామము, సుఖధామమునకు తీసుకొని వెళ్లుటకు తండ్రి వచ్చారని మీకు తెలుసు. అందరూ పరివర్తన కానున్నారు. డ్రామా ప్లాను అనుసారము కల్ప-కల్పము పరివర్తనైపోతారు. తండ్రి పిల్లలందరినీ గుర్తు చేసుకుంటారు. వారి దృష్టి అందరి పైకి పోతుంది కదా. అందరూ చదవరు. డ్రామా ప్లాను అనుసారము అందరూ వాపసు వెళ్లాలి. ఎందుకనగా నాటకము పూర్తవుతుంది. ఇంక కొంత సమయము గడిస్తే వినాశనము జరుగుతుందని అందరూ తెలుసుకుంటారు. ఇప్పుడు నూతన ప్రపంచము స్థాపన కానున్నది. ఆత్మ చైతన్యమైనది కదా. కనుక తండ్రి వచ్చి ఉన్నారని బుద్ధికి తోస్తుంది. స్వర్గ స్థాపన జరుగుతుంది. మనమందరమూ శాంతిధామానికి వెళ్లిపోతాము. అందరికీ ముక్తి లభిస్తుంది కదా. మీకు ముక్తితో పాటు సద్గతి(జీవన్ముక్తి) కూడా లభిస్తుంది. ఇప్పుడు బాబా వచ్చి ఉన్నారు. మనము స్వర్గములోకి వెళ్లిపోతాము. జయ జయ ధ్వనులు వినిపిస్తాయి. ఇప్పుడు చాలా హాహాకారాలు జరుగుతున్నాయి. కొన్ని చోట్ల కరువులు వస్తున్నాయి, కొన్ని చోట్ల యుద్ధాలు జరుగుతున్నాయి, కొన్ని చోట్ల భూకంపాలు జరుగుతున్నాయి. వేలమంది మరణిస్తూ ఉంటారు. మరణించే తీరాలి. సత్యయుగములో ఇవన్నీ ఉండవు. “ ఇప్పుడు నేను సృష్టిలోకి వెళ్తున్నాను, మొత్తం విశ్వమంతటా జయ జయ ధ్వనులు వినిపిస్తాయి” అని

తండ్రికి తెలుసు. నేను భారతదేశములోకే వెళ్తాను. మొత్తము ప్రపంచానికి పోతే భారతదేశము ఒక చిన్న పల్లె వంటిది. బాబాకైతే ఇది ఒక పల్లె వలె ఉంటుంది. చాలా కొద్దిమంది మనుష్యులుంటారు. సత్యయుగములో మొత్తం విశ్వమంతా ఒక చిన్న పల్లెగా ఉండేది. ఇప్పుడు ఎంతో వృద్ధి చెందింది. తండ్రి బుద్ధిలో అందరూ ఉన్నారు కదా. ఇప్పుడు ఈ శరీరము ద్వారా పిల్లలకు అర్థము చేయిస్తున్నారు. కల్ల-కల్లము జరిగిన పురుషార్థమే ఇప్పుడు జరుగుతుంది. తండ్రి కూడా కల్లవృక్షానికి బీజరూపులు. ఇది సాకార వృక్షము. పైన పరంధామములో నిరాకార వృక్షముంటుంది. ఇది ఎలా తయారు చేయబడిందో మీకు తెలుసు. ఈ జ్ఞానము ఏ మనుష్యమాత్రుల బుద్ధిలోనూ లేదు. తెలివిహీనులకు, తెలివిగలవారికి గల వ్యత్యాసము గమనించండి. తెలివిగలవారు స్వర్గములో రాజ్యపాలన చేశారు. దానిని సత్యఖండమని, స్వర్గమని అంటారు.

ఇప్పుడు పిల్లలైన మీ ఆంతరికములో సంతోషముండాలి. ఎందుకనగా తండ్రి వచ్చి ఉన్నారు. ఈ పాత ప్రపంచము తప్పక పరివర్తన అవుతుంది. ఎవరెవరు ఎంత పురుషార్థము చేస్తారో అంత పదవి పొందుతారు. తండ్రి ఏమో చదివిస్తున్నారు. ఈ పాఠశాల చాలా వృద్ధి చెందుతూ ఉంటుంది. చాలా మంది వస్తారు. అందరికీ ఒకే స్కూలు ఉండదు. ఇంతమంది ఒకే చోట ఎలా ఉంటారు? ఎక్కడ ఉంటారు? ఇప్పుడు మనము సుఖధామానికి వెళ్తామని మీకు గుర్తుంది. ఎవరైనా విదేశాలకు వెళ్తే అచ్చట 8-10 సంవత్సరములు ఉండి మరలా భారతదేశానికి వస్తారు కదా. భారతదేశము నిరుపేదగా ఉంది. విదేశముల వారికి ఇచ్చట సుఖముగా ఉండదు. వాస్తవానికి పిల్లలైన మీకు కూడా ఇచ్చట సుఖము లేదు. మనము చాలా శ్రేష్ఠమైన చదువు చదువుతున్నామని, ఆ చదువు ద్వారా మనము అధికారులైన దేవతలుగా అవుతామని మనకు తెలుసు. అక్కడ ఎంతో సుఖముంటుంది. ఆ సుఖమును అందరూ గుర్తు చేసుకుంటారు. ఈ కలియుగము గుర్తు కూడా రాదు. ఇందులో అపారమైన దుఃఖముంది. ఈ రావణ రాజ్యము అనగా పతిత ప్రపంచములో ఈ రోజు అపారమైన దుఃఖముంది. రేపు మరలా అపారమైన సుఖముంటుంది. మనము యోగబలముతో అపారమైన సుఖము ఉండే ప్రపంచమును స్థాపన చేస్తున్నాము. ఇది రాజయోగము కదా. తండ్రి స్వయంగా చెప్తున్నారు - నేను మిమ్ములను రాజాధి రాజులుగా తయారు చేస్తాను. కనుక ఇలా తయారు చేయు టీచరును స్మృతి చేయాలి కదా. టీచరు లేకుండా బ్యాలిస్టరు, ఇంజనీర్ మొదలగువారిగా తయారు కాలేరు. ఇది కొత్త విషయము. పరమాత్మ తండ్రితో ఆత్మలు యోగము జోడించాలి. అది లేనందునే చాలా కాలము వేరుగా ఉండినారు. చాలా కాలమంటే ఏమిటో అది కూడా తండ్రి వచ్చి తెలిపిస్తున్నారు. మనుష్యులు లక్షల సంవత్సరాలని అంటారు. తండ్రి చెప్తున్నారు - ప్రతి 5 వేల సంవత్సరముల తర్వాత మొట్టమొదట ఎవరైతే నా నుండి విడిపోయారో వారే వచ్చి మరలా నాతో కలుస్తారు. అందుకు మీరే పురుషార్థము చేయాలి. మధురాతి మధురమైన పిల్లలకు తండ్రి ఏ కష్టమునూ ఇవ్వరు. కేవలము స్వయంను ఆత్మగా భావించమని చెప్తారు. మీరందరూ జీవాత్మలు కదా. ఆత్మ అవినాశి, జీవము(శరీరము) వినాశి. ఆత్మ ఒక శరీరమును

వదిలి మరొకటి తీసుకుంటుంది. ఆత్మ ఎప్పుడూ పాతదిగా కాదు. అద్భుతము కదా. చదివించేవారు కూడా అద్భుతమైనవారు, చదువు కూడా అద్భుతమైనది. ఇది ఎవరికీ గుర్తు లేదు. మర్చిపోతారు. ఇంతకుముందు జన్మలో ఏమి చదువుతూ ఉండేనారో ఎవరికైనా గుర్తుందా? ఈ జన్మలో మీరు చదువుకుంటారు, ఫలితము నూతన ప్రపంచములో లభిస్తుంది. ఇది పిల్లలైన మీకు మాత్రమే తెలుసు. ఇది పురుషోత్తమ సంగమయుగమని, మనము నూతన ప్రపంచములోకి వెళ్ళేవారమని గుర్తుండాలి. ఇది గుర్తుండినా మీకు తండ్రి గుర్తుకు వస్తారు. జ్ఞాపకముండుటకై తండ్రి అనేక ఉపాయాలు తెలుపుతారు. వారు తండ్రికాక బీచరు, సద్గురువు కూడా అయ్యారు. మూడు రూపాలలో స్మృతి చేయండి. స్మృతి చేయుటకు ఎన్నో యుక్తులు తెలుపుతున్నారు. కాని మాయ మరహింపచేస్తుంది. తండ్రి ఎవరైతే నూతన ప్రపంచాన్ని స్థాపన చేస్తున్నారో ఆ తండ్రి ఇది పురుషోత్తమ సంగమయుగమని, దీనిని గుర్తుంచుకోమని కూడా తెలిపించారు. అయినా ఎందుకు స్మృతి చేయలేదు! స్మృతి చేయుటకు యుక్తులు కూడా తెలుపుతూ ఉంటారు. వాటితో పాటు మాయ చాలా ప్రబలమైనది అని కూడా చెప్తుంటారు. క్షణ క్షణము మిమ్ములను మరహింప చేస్తుంది. దేహాభిమానులుగా తయారు చేస్తుంది. అందువలన ఎంత ఎక్కువగా వీలైతే అంత స్మృతి చేస్తూ ఉండండి. లేస్తూ, కూర్చుంటూ, నడుస్తూ-తిరుగుతూ స్వయంను దేహమునకు బదులు ఆత్మగా భావించండి. ఇది శ్రమతో కూడిన పని. జ్ఞానమేమో చాలా సులభము. పిల్లలందరూ స్మృతి నిలవదని అంటారు. మీరు తండ్రిని స్మృతి చేస్తారు, మాయ తనవైపు ఆకర్షించుకుంటుంది. దీని పైననే ఈ నాటకము తయారయింది. మన బుద్ధియోగము తండ్రి జతలో, చదువులోని సబ్జెక్ట్ పై ఉండాలి కానీ, అది ఉండుట లేదని, మర్చిపోతున్నామని మీకు కూడా తెలుసు. కానీ మీరు మర్చిపోరాదు. వాస్తవానికి ఈ చిత్రాలు కూడా అవసరము లేదు. అయితే చదివించేటప్పుడు మీ ముందు ఏమైనా ఉండాలి కదా. అనేక చిత్రాలు తయారవుతూ ఉంటాయి. పాండవ ప్రభుత్వము ప్లాను ఎలా ఉందో గమనించండి. ఆ ప్రభుత్వమునకు కూడా ప్రణాళికలున్నాయి. కొత్త ప్రపంచములో కేవలం భారతదేశమొక్కటే ఉండేదని, చాలా చిన్నదిగా ఉండేదని మీకు తెలుసు. భారతదేశము విశ్వమంతటికీ అధికారిగా ఉండేది. అక్కడ ప్రతి వస్తువు కొత్తదిగా ఉంటుంది. ఉన్న ప్రపంచమేమో ఒక్కటే. పాత్రధారులు కూడా వారే, చక్రము తిరుగుతూ పోతుంది. మీరు ఇన్ని సెకండ్లు, ఇన్ని గంటలు, ఇన్ని రోజులు, ఇన్ని సంవత్సరాలు పూర్తి అయ్యాయని లెక్కపెడుతూ ఉంటారు. చక్రము మరలా మరలా తిరుగుతూ ఉంటుంది. ఈ రోజు, రేపు అంటూ అంటూ 5 వేల సంవత్సరాలు పూర్తి అయ్యాయి. అన్ని దృశ్యాలు, ఆట పాటలు జరుగుతూ ఉంటాయి. ఇది ఎంతో పెద్ద అనంతమైన వృక్షము. వృక్షములోని ఆకులను లెక్క పెట్టలేము. ఇది వృక్షము. దీని పునాది దేవదేవతా ధర్మము. ఆ తర్వాత ఈ మూడు ముఖ్యమైన శాఖలు(ధర్మాలు) వెలువడినాయి. పోతే వృక్షములో లెక్కలేనన్ని ఆకులున్నాయి. ఎన్ని ఆకులున్నాయో లెక్క పెట్టుటకు ఎవ్వరికీ శక్తి లేదు. ఈ సమయములో సర్వ ధర్మాల వృక్షము వృద్ధి చెందినది. ఇది అనంతమైన పెద్ద వృక్షము. తర్వాత ఇన్ని ధర్మాలుండవు. ఇప్పుడు వృక్షమంతా నిలబడి ఉంది కానీ

పునాది లేనే లేదు. దీనికి ఉదాహరణముగా వటవృక్షము చాలా ఖచ్చితముగా ఉంటుంది. ఈ ఒక్క వృక్షమే అద్భుతమైనది. తండ్రి అర్థము చేయించుటకై ఈ దృష్టాంతము ద్రామాలో ఉంచారు. పునాది లేనే లేదు. ఇది అర్థము చేసుకునే విషయము. తండ్రి మిమ్ములను ఎంతో తెలివిగలవారుగా చేశారు. ఇప్పుడు పునాది అయిన దేవదేవతా ధర్మము లేనే లేదు. పోతే పిండిలో ఉప్పు ఉన్నంత స్వల్పముగా కొన్ని గుర్తులు మాత్రము మిగిలి ఉన్నాయి. ఈ గుర్తులు చాలా కొద్దిగా మాత్రమే మిగిలి ఉన్నాయి. పిల్లల బుద్ధిలో ఈ జ్ఞానమంతా వచ్చేయాలి. తండ్రి బుద్ధిలో కూడా ఈ జ్ఞానమంతా ఉంది కదా. వారు జ్ఞానమంతా తెలిపి మిమ్ములను తమ సమానముగా చేస్తున్నారు. తండ్రి బీజరూపులు. ఇది తలక్రిందులుగా ఉన్న వృక్షము. ఇది చాలా పెద్ద బేహద్ ద్రామా. ఇప్పుడు మీ బుద్ధి పైకి వెళ్లిపోయింది. మీరు తండ్రిని, రచనను తెలుసుకున్నారు. భలే శాస్త్రాలలో ఉంది ఋషులు, మునులు ఎలా తెలుసుకుంటారు? ఒక్కరికి తెలిసి ఉండినా పరంపరగా వస్తూ ఉండాలి. అవసరమే లేదు. మధ్యలో ఎవరూ వాపస్ వెళ్లేరు. నాటకము పూర్తి అయినంతవరకు పాత్రధారులందరూ ఇచ్చటనే ఉండాలి. తండ్రి ఇక్కడ ఉన్నంతవరకు, అక్కడ పూర్తిగా ఖాళీ అయినంత వరకు ఎవ్వరూ వాపస్ వెళ్లేరు. ఖాళీ అయినప్పుడు శివబాబా ఊరేగింపు బయలుదేరి వెళ్లిపోతుంది. ముందే వెళ్లి అక్కడ కూర్చోరు. కనుక తండ్రి కూర్చోని ఈ జ్ఞానమంతా ఇస్తున్నారు. ఈ ప్రపంచ చక్రము ఎలా లిపిట్ అవుతుందో తెలుపుతున్నారు. సత్యయుగము, త్రేతా, ద్వాపర, కలియుగము..... తర్వాత సంగమ యుగము వస్తుందని గాయనముంది కానీ సంగమ యుగము ఎప్పుడు అవుతుందో ఎవ్వరికీ తెలియదు.

పిల్లలైన మీరు యుగాలు నాలుగు అని, ఇది లీప్ యుగమని, దీనిని మిడ్‌గేట్ అని అంటారని అర్థము చేసుకున్నారు. కృష్ణునికి కూడా మిడ్‌గేట్‌గా చూపిస్తారు. కనుక ఇది జ్ఞానము. జ్ఞానమును రకరకాలుగా త్రిప్తి భక్తిలో ఏదేదో తయారు చేశారు. జ్ఞాన దారమంతా చిక్కుపడి ఉంది. ఆ జ్ఞానమును తెలిపించువారు ఒక్క తండ్రి మాత్రమే. ప్రాచీన రాజయోగమును నేర్పించుటకు విదేశాలకు వెళ్తారు. అది ఇదే కదా. ప్రాచీనమనగా మొదటిది. సహజ రాజయోగము నేర్పించుటకు తండ్రి వచ్చారు. ఎంత గమనముంటుంది. స్వర్గస్థాపన కావాలని మీరు కూడా చాలా గమనముంచుతారు. ఆత్మకు స్మృతి కలుగుతుంది కదా. తండ్రి చెప్తున్నారు - ఇప్పుడు నేను ఏ జ్ఞానమైతే ఇస్తున్నానో అది మరలా నేనే వచ్చి ఇస్తాను. ఇది నూతన ప్రపంచము కొరకు నూతన జ్ఞానము. ఈ జ్ఞానము బుద్ధిలో ఉంటే చాలా ఖుషీ ఉంటుంది. ఇక కొద్ది సమయము మాత్రమే ఉంది. ఇప్పుడు వాపస్ వెళ్లాలి. ఒకవైపు సంతోషముంటుంది. మరోవైపు అరే ఇటువంటి మధురమైన బాబాను మనము మరలా కల్పము తర్వాతనే చూస్తామను ఫీలింగ్ కూడా వస్తుంది. పిల్లలకు ఇంత సుఖమిచ్చేది తండ్రి కదా. శాంతిధామము, సుఖధామానికి తీసుకెళ్లుటకే తండ్రి వస్తారు. మీరు శాంతిధామమును, సుఖధామమును స్మృతి చేస్తే తండ్రి కూడా గుర్తుకు వస్తారు. ఈ దుఃఖధామమును మరచిపోండి. అనంతమైన తండ్రి అనంతమైన విషయాలు వినిపిస్తారు. పాత ప్రపంచము పై మీకు

మమకారము తొలగిపోతే ఖుషీ కూడా ఉంటుంది. మీరు మరలా సుఖధామానికి వాపస్ వెళ్తారు. సతీప్రధానముగా అవుతూ పోతారు. కల్వ-కల్వము ఎవరు తయారయ్యారో వారే మరలా తయారవుతారు. వారికే సంతోషముంటుంది. ఈ పాత శరీరమును వదిలేస్తారు. మరలా నూతన శరీరము తీసుకొని సతీప్రధాన ప్రపంచములోకి వస్తారు. ఈ జ్ఞానము సమాప్తమైపోతుంది. ఇవి చాలా సహజమైన విషయాలు. రాత్రి పూట నిదురించు సమయములో ఇలా ఇలా స్మృతి చేసినా సంతోషము కలుగుతుంది. మనము మరలా ఇలా తయారవుతున్నాము. రోజంతటిలో ఏ వికారీ కర్మలు చేయలేదు కదా? 5 వికారములలో ఏ వికారము కూడా నన్ను సతాయించలేదు కదా? లోభము రాలేదు కదా? ఈ విధముగా స్వయాన్ని చెక్ చేసుకోవాలి. అచ్చా

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

- 1) యోగబలముతో అపారమైన సుఖాల ప్రపంచమును స్థాపన చేయాలి. ఈ పాత దుఃఖ ప్రపంచమును మర్చిపోవాలి. సత్య ఖండమునకు అధికారులుగా అవుతున్నామనే ఖుషీ ఉండాలి.
- 2) ప్రతి రోజు స్వయాన్ని - “పూర్తి రోజులో ఏ వికారము నన్ను సతాయించలేదు కదా? ఏ వికారీ కర్మ చేయలేదు కదా? లోభ వశము కాలేదు కదా? ” అని చెక్ చేసుకోవాలి.

వరదానము:- “పరమాత్మ ప్రేమను (మురిపాన్ని) ప్రాప్తి చేసుకొను ఆవృటి ముద్దుల కుమారుని

నుండి భవిష్య రాజ్ దులారే (ముద్దుల రాజకుమారుడు) భవ. ”

సంగమ యుగములో భాగ్యశాలి పిల్లలైన మీరే హృదయాభిరాముని ప్రేమకు పాత్రులు. ఈ పరమాత్మ ప్రేమ కోట్లలో కొంతమంది ఆత్మలకే ప్రాప్తి అవుతుంది. ఈ దివ్యప్రేమ ద్వారా రాజకుమారులుగా (రాజ్ దులారేగా) అవుతారు. రాజ్ దులారే అనగా ఇప్పుడూ రాజులే, భవిష్యత్తులో కూడా రాజులే. భవిష్యత్తుకు ముందే ఇప్పుడు స్వరాజ్య అధికారులుగా అయ్యారు. ఎలాగైతే భవిష్య రాజులకు ఒకే రాజ్యము, ఒకే ధర్మము అని మహిమ ఉందో అలా ఇప్పుడు సర్వ కర్తేంద్రియాల పై ఆత్మకు ఏకధతాభిపత్త్యముంది.

స్లోగన్:- “ మీ ముఖము ద్వారా తండ్రి వ్యక్తిత్వమును చూపించువారే పరమాత్మ స్నేహితులు ”